




Il-Knisja tal-Madonna tal-Hlas

Kitba ta' Joseph Giorgio



F'Malta d-devozzjoni lejn Ommna Marija hija wahda mifruxa sew. Il-Madonna hija vvenerata taht diversi titli. Nistghu nghidu wkoll li d-devozzjoni lejn il-Vergni Imbierka hija wahda antika, tant li taf il-bidu taghha sa mill-miġja tal-Appostlu San Pawl f'pajjiżna.

Ommna l-knisja, minn dejjem hasset il-bżonn li lill-Vergni Mbierka tonoraha, u mal-medda taż-żmien waqqfet bosta Santwarji jew knejjes li fihom id-devoti taghha jaghtuha ġieh. Wahda minn dawn il-knejjes tinsab fit-trankwilità tal-kampanja Maltija fi triq li tghaddi minn Hal Qormi ghal Haż-Żebbuġ. Il-Knisja tinsab fi pjazzetti ċkejna, imżejna b'sigår kbar u bi statwa tal-ġebel ta' Santa Marija mtella' is-sema. Il-knisja hija maghrufa bhala "Tal-Madonna tal-Hlas".

Din il-knisja antika hija maghduda ma' kappelli ohrajn, filjali fil-Parroċċa ta' San Ġorġ Hal Qormi. Il-knisja tal-Madonna tal-Hlas ġiet mibnija fuq pjanta ta' Lorenzo Gafà, arkitett maghruf. Hija knisja mdaqqsa, meta tqis li hija knisja tal-kampanja u miżmuma tajjeb hafna. Il-kwadru titulari li naraw illum fil-knisja, juri lil Sidna Marija mtella' s-sema bir-ruh u l-ġisem, minn numri ta' Anġli. Fil-1988, dan il-kwadru ġie restawrat. Wara li tlesta r-restawr, il-kwadru ġie mehud lura mill-knisja Arċipretali ta' San Ġorġ b'pellegrinaġġ immexxi mill-Arċipriet u l-Kleru tal-Parroċċa. Hafna hadu sehem f'dan il-Pellegrinaġġ li matulu fit-triq ġie rreċitat ir-Rużarju Mqaddes. Il-kwadru huwa xoghol, il-pittur Francesco Zahra. Ir-restawr fuq il-kwadru kien sar b'inizjattiva tas-Sur Ġorġ Mangion, li ghal hafna snin kien jiehu hsieb il-knisja tal-Madonna tal-Hlas. Fuq dan l-inkwadru hemm inkwadru ovali li juri lill-Missier Etern. Imbagħad fl-absida jew l-arżella hemm pintura oħra. Din turi l-inkurunazzjoni ta' Ommna Marija fis-sema mit-Trinità Qaddisa.

Jekk nidhlu fis-sagristerija insibu xi kwadri antiki Ex-voto u fuq xi whud minnhom insibu, bhal fuq inkwatri ohrajn bhalhom fi knejjes ohrajn; l-ittri V.F.G.A. li jfissru *Fatto Grazia Accettata*, dan bil-Malti jfisser li d-donatur tal-kwadru jkun qala' l-grazzja. Hemm wkoll kwadru antik tal-Madonna tal-Hlas. Dan kien ġie

restawrat fil-1979 biex ikun ipriservat kif inhu xieraq għall-ġenerazzjonijiet futuri. Il-kwadru jipprezenta lill-Madonna tal-Hlas (Santa Marija) tiela' s-sema. Jidher San Pawl fuq il-lemin u San Ġwann il-Battista fuq ix-xellug. Intagħżlu dawn iż-żewġ qaddisin għax San Ġwann kien il-protettur tal-Ordni tal-Kavallieri ta' San Ġwann, u San Pawl bhala l-Protettur ta' Malta.

Bhal hafna mill-knejjes tal-kampanja Maltija, din il-knisja ghandha mal-faċċata plakka li tghid: *Non Gode L'Immunità Ecclesiastica* jiġifieri ma tgawdix il-privileġġ ta' harsien mil-liġi. Fuq iż-żewġ naħat taz-zuntier hemm bhal loġoġ bl-imwejjed u bankijiet tal-ġebel li jfakkruna fi żmien l-imghoddi taghna meta niesna kienu jmorru jaghtu l-ewwel qima lill-Madonna u mbagħad jagħddu ġurnata fil-hemda u serhan ta' dak il-post arjuż, jieklu u jixorbu.

Il-knisja tal-Madonna tal-Hlas, hija l-iktar maghrufa għall-Prezentazzjoni tat-trabi. Bosta huma dawk il-koppji li jiġu jiprezentaw lit-trabi taghhom lill-Madonna. Hawnhekk ma jsirux biss Prezentazzjonijiet, iżda wkoll quddies. Dawk kollha li jkollhom bżonn tagħrif għandhom jikkuntattjaw lill-Arċipriet Dun Anton Cassar.

Din is-sena jaŋbat l-ghoxrin anniversarju mill-mewt tal-Avukat u Poetà Qormi Ġorġ Zammit (1908 – 1990). F'wahda mill-isbah Poeżiji tiegħu, Ġorġ Zammit "L-Ghanja tas-seba' niceċ" imma jghid hekk meta jżur dan is-Santwarju:

*Għaqqadt talbi mat-talb ta' min imċekken
Mill-imrar ta' din il-ħajja hass minn qalbu
Hierġa s-sejha tan-niket u inti smajtu
U ferhet l-Omm bil-ġmiel ta' frott l-imħabba.*

Ejjew nersqu lkoll kemm ahna, speċjalment Qriema, lejn Ommna Marija u Omm il-bnedmin kollha. Hija dejjem lesta biex tfarraġna f'kull stat li nkunu fih. Nafdaw fiha u nitolbu dak kollu li jkollna bżonn. Il-festa tal-Madonna tal-Hlas tiġi ċċelebrata kull sena, fl-ewwel Hadd li jiġi wara l-festa ta' Santa Marija. (Il-festa ta' Santa Marija tiġi ċċelebrata fil-15 ta' Awwissu.) Filghodu ssir quddies solenni, quddies oħra filghaxija u wara ssir fiera organizzata mill-Kumitat Festi Esterni ta' San Ġorġ.

